

***Balkan welaýatynyň taryhynda ilkinji gezek Awazada küşt boýunça ýaryş badalga aldy. Hazar deňziniň kenaryndaky milli syýahatçylyk zolagy «Gran-pri 2025» atly ýaryşyň 5-nji tapgyryny kabul edýär. Bu ýaryşa ýurdumyzyň ähli sebitlerinden iň güýçli küştçüler ýygnandy. Erkekler bilen bir hatarda zenanlaryň hem gatnaşmagyna rugsat berilýän açyk topara jemi 95, zenanlar toparyna bolsa 43 küştçi gatnaşýar.***

Oýunlar «Seýrana» myhmanhanasynyň giň zalynda geçirilýär, bu ýerde ýaryşa gatnaşyjylar Şweýsariýa ulgamy boýunça 9 tapgyrda bäsleşýärler. Ilkinji iki tapgyryň netijeleri boýunça mümkin bolan 2 utukdan 2 utuk gazanan açyk toparda 22 küştçi, zenanlar toparynda bolsa 10 küştçi bar.



Ýatladyp geçsek, Türkmenistanyň Küşt federasiýasy tarapyndan esaslandyrylan Gran-pri tapgyry şu ýyl ilkinji gezek geçirilýär. Tertipnamada dekabryň ikinji ýarymynda Aşgabatda geçiriljek final tapgyryna gatnaşjak 16 küştçini saýlamak üçin her welaýatda bäs ýaryşy geçirmek göz önünde tutulýar. Gran-pri ýaryşlary erkekleriň hem-de zenanlaryň arasynda aýratynlykda geçirilýär.

Küştçüler baş sany saýlama (welaýat) tapgyryň hersinde utuk gazanýarlar. Inň gowy üç netije jemi hasaba goşulýar, bu bolsa Gran-pri görkezijisinde umumy utuklary emele getirýär. Netijedäki umumy utuklar boýunça finalçylar kesgитlener.

Final ýaryşynyň her topardaky ýeňijileri 2026-njy ýylda Türkmenistanyň Ýokary ligasyna göni ýollanma alarlar, bu bolsa bäsleşigiň her tapgyryny her bir gatnaşyjy üçin aýratyn ähmiýetli edýär.

«**THE ASHGABAT TIMES**».